

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಬ್ರಹ್ಮಾಂಡ ಪುರಾಣೇ

|| ಶ್ರೀಘಟಿಕಾಚಲಹನುಮತ್ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಘಟಿಕಾಚಲಹನುಮತ್ ಸ್ತೋತ್ರಂ ॥

ಅತಿಪಾಟಲವಕ್ತ್ರಾಬ್ಜಂ ಧೃತಹೇಮಾದ್ರಿವಿಗ್ರಹಂ |
ಆಂಜನೇಯಂ ಶಂಖಚಕ್ರಪಾಣಂ ಚೇತಸಿ ಧೀಮಹಿ || ೧ ||

ಶ್ರೀಯೋಗಪೀಠವಿನೃತ್ಯವೃತ್ತೃಚರಣಾಂಬುಜಂ |
ದರಾರ್ಯಭಯಮುದ್ರಾಕ್ಷಮಾಲಾಪಟ್ಟಿಕಯಾ ಯುತಂ || ೨ ||

ಪಾರಿಜಾತತರೋರ್ಮೂಲವಾಸಿನಂ ವನವಾಸಿನಂ |
ಪಶ್ಚಿಮಾಭಿಮುಖಂ ಬಾಲಂ ನೃಹರೇರ್ಧ್ಯಾನಸಂಸ್ಥಿತಂ || ೩ ||

ಸರ್ವಾಭೀಷ್ಟಪ್ರದಂ ನೃಣಾಂ ಹನುಮಂತಮುಪಾಸ್ಮಹೇ |

ನಾರದ ಉವಾಚ
ಸ್ಥಾನಾನಾಮುತ್ತಮಂ ಸ್ಥಾನಂ ಕಿಂ ಸ್ಥಾನಂ ವದ ಮೇ ಪಿತಃ |

ಬ್ರಹ್ಮೋವಾಚ
ಬ್ರಹ್ಮ ಪುರಾ ವಿವಾದೋಽಭೂತ್ ನಾರಾಯಣಕಪೀಶಯೋಃ ||

ತತ್ ತೇಹಂ ಸಂಪ್ರವಕ್ಷ್ಯಾಮಿ ಸಾವಧಾನಮನಾಃ ಶೃಣು |
ಏಕಮಾಸಾದ್ವರದಃ ಸಾಕ್ಷಾತ್ ದ್ವಿಮಾಸಾದ್ರಂಗನಾಯಕಃ || ೧ ||

ಮಾಸಾರ್ಥೇನ ಪ್ರವಕ್ಷ್ಯಾಮಿ ತಥಾ ವೈ ವೇಂಕಟೇಶ್ವರಃ |
ಅರ್ಧಮಾಸೇನ ದಾಸ್ಯಾಮಿ ಕೃತಂ ತು ಪರಮಂ ಶಿವಂ || ೨ ||

ಘಟಿಕಾಚಲಸಂಸ್ಥಾನಾದ್ಘಟಿಕಾಚಲವಲ್ಲಭಃ |
ಹನುಮಾನಂಜನಾಸೂನೂ ರಾಮಭಕ್ತೋ ಜಿತೇಂದ್ರಿಯಃ || ೩ ||

ಘಟಿಕಾದೇವ ಕಾಮ್ಯಾನಾಂ ಕಾಮದಾತಾ ಭವಾಮ್ಯಹಂ |
ಶಂಖಚಕ್ರಪ್ರದೋ ಯೇನ ಪ್ರದಾಸ್ಯಾಮಿ ಹರೇಃ ಪದಂ || ೪ ||

ಘಟಿಕಾಚಲಸಂಸ್ಥಾನೇ ಘಟಿಕಾಂ ವಸತೇ ಯದಿ |
ಸ ಮುಕ್ತಃ ಸರ್ವಲೋಕೇಷು ವಾಯುಪುತ್ರಪ್ರಸಾದತಃ || ೫ ||

ಬ್ರಹ್ಮತೀರ್ಥಸ್ಯ ನಿಕಟೇ ರಾಘವೇಂದ್ರಸ್ಯ ಸನ್ನಿಧೌ |
ವಾಯುಪುತ್ರಂ ಸಮಾಲೋಕ್ಯ ನ ಭಯಂ ವಿದ್ಯತೇ ನರೇ || ೬ ||

ತಸ್ಮಾದ್ವಾಯುಸುತಸ್ಥಾನಂ ಪವಿತ್ರಮತಿದುರ್ಲಭಂ |
ಪೂರ್ವಾಭ್ದೇಃ ಪಶ್ಚಿಮೇ ಭಾಗೇ ದಕ್ಷಿಣಾಭ್ದೇಸ್ತಥೋತ್ತರೇ || ೭ ||

ವೇಂಕಟಾದ್ಧಕ್ಷಿಣೇ ಭಾಗೇ ಪರ್ವತೇ ಘಟಿಕಾಚಲೇ |
ತತ್ರೈವ ಋಷಯಃ ಸರ್ವೇ ತಪಸ್ತಪ್ಯಂತಿ ಸಾದರಂ || ೮ ||

ಪಂಚಾಕ್ಷರಮಹಾಮಂತ್ರಂ ದ್ವಿಷಟ್ಕಂ ಚ ದ್ವಿಜಾತಿನಾಂ |
ನಾಮಮಂತ್ರಂ ತತಃ ಶ್ರೀಮಃ ಸ್ಮಿಶ್ರೂದ್ರಾಣಾಮುದಾಹೃತಂ || ೯ ||

ತತ್ರ ಸ್ನಾತ್ವಾ ಬ್ರಹ್ಮತೀರ್ಥೇ ನತ್ವಾ ತಂ ವಾಯುಮಂದಿರೇ |
ವಾಯುಪುತ್ರಂ ಭವೇನ್ನಿತ್ಯಂ ಸರ್ವಾರಿಷ್ಟವಿವರ್ಜಿತಃ || ೧೦ ||

ಸೇವತೇ ಮಂಡಲಂ ನಿತ್ಯಂ ತಥಾ ವೈ ಹ್ಯರ್ಥಮಂಡಲಂ |
ವಾಂಛಿತಂ ವಿಂದತೇ ನಿತ್ಯಂ ವಾಯುಪುತ್ರಪ್ರಸಾದತಃ |
ತಸ್ಮಾತ್ಕ್ಷಮಪಿ ಭೋಃ ಪುತ್ರ ನಿವಾಸಂ ಘಟಿಕಾಚಲೇ || ೧೧ ||

ನಾರದ ಉವಾಚ
ಕಥಂ ವಾಸಃ ಪ್ರಕರ್ತವ್ಯೋ ಘಟಿಕಾಚಲಮಸ್ತಕೇ |
ಕೇನ ಮಂತ್ರೇಣ ಬಲವಾನಾಂಜನೇಯಃ ಪ್ರಸೀದತಿ || ೧೨ ||

ವಿಧಾನಂ ತಸ್ಯ ಮಂತ್ರಸ್ಯ ಹೋಮಂ ಚೈವ ವಿಶೇಷತಃ |
ಕಿಯತ್ಕಾಲಂ ತತ್ರ ವಾಸಂ ಕರ್ತವ್ಯಂ ತನ್ಮಮಾವದ || ೧೩ ||

ಬ್ರಹ್ಮೋವಾಚ
ಬ್ರಹ್ಮತೀರ್ಥೇ ತತಃ ಸ್ನಾತ್ವಾ ಹನುಮತ್ಸಂಮುಖೇ ಸ್ಥಿತಃ |
ದ್ವಾದಶಾಕ್ಷರಮಂತ್ರಂ ತು ನಿತ್ಯಮಷ್ಟಸಹಸ್ರಕಂ || ೧೪ ||

ಜಪೇನ್ನಿಯಮತಃ ಶುದ್ಧಸ್ತದ್ಭಕ್ತಸ್ತು ಪರಾಯಣಃ |
ನಿರಾಹಾರಃ ಫಲಾಹಾರೋ ಬ್ರಹ್ಮಚರ್ಯವ್ರತೇ ಸ್ಥಿತಃ || ೧೫ ||

ಮಂಡಲಂ ತತ್ರ ವಸ್ತವ್ಯಂ ಭಕ್ತಿಯುಕ್ತೇನ ಚೇತಸಾ |
ಧ್ಯಾನಶ್ಲೋಕಂ ಪ್ರವಕ್ಷ್ಯಾಮಿ ಶೃಣು ನಾರದ ತತ್ವತಃ || ೧೬ ||

ತಮಂಜನಾನಂದನಮಿಂದುಬಿಂಬ-

ನಿಭಾನನಂ ಸುಂದರಮಪ್ರಮೇಯಂ |
ಸೀತಾಸುತಂ ಸೂಕ್ಷ್ಮಗುಣಸ್ವದೇಹಂ
ಶ್ರೀರಾಮಪಾದಾರ್ಪಣಚಿತ್ತವೃತ್ತಿಂ || ೧೭ ||

ಏವಂ ಧ್ಯಾತ್ವಾ ಸದಾ ಭಕ್ತ್ಯಾ ತತ್ಪಾದಜಲಜಂ ಮುದಾ |
ಚತುರ್ಥಾಂಶೇನ ಹೋಮಂ ವಾ ಕರ್ತವ್ಯಂ ಪಾಯಸೇನ ಚ || ೧೮ ||

ವಿಧಿನಾ ವಿಧಿಯುಕ್ತಸ್ತು ವಿದಿತ್ವಾ ಘಟಿಕಾಚಲಂ |
ಜಗಾಮ ಜಯಮನ್ವಿಚ್ಛನ್ನಿಂದ್ರಿಯಾಣಾಂ ಮಹಾಮನಾಃ || ೧೯ ||

ಏವಂ ನಿಯಮಯುಕ್ತಃ ಸರ್ವ ಯಃ ಕರೋತಿ ಹರೇಃ ಪ್ರಿಯಂ |
ವಿಜಯಂ ವಿಂದತೇ ದೇಹೀ ವಾಯುಪುತ್ರಪ್ರಸಾದತಃ || ೨೦ ||

|| ಇತಿ ಶ್ರೀಘಟಿಕಾಚಲಹನುಮತ್‌ಸ್ತೋತ್ರಂ ಸಂಪೂರ್ಣಂ ||